



جنتی محل کا سودا

- 9 • ہر نیک بندے کا احترام کیجئے 8 • گستاخ کا عبرت ناک انجام
31 • عبادت سے دُوری کا وبال 22 • انفرادی کوشش کے 2 یادگار واقعات
39 • دشمن کو دوست بنانے کا نسخہ 35 • غیر شروری تعمیرات کی حوصلہ شکنی

شیخ حریت، امیر اہلسنت، بانی دعوت اسلامی و حضرت علامہ مولانا ابو جلال

محمد الیاس عطار قادری رضوی

جنتی محل کا سودا⁽¹⁾

شیطان لاکھ سُستی دلائے تحریری بیان کا یہ رسالہ (50 صَفَحَات) اوّل تا آخر پڑھ لیجئے۔ اِنْ شَاءَ اللّٰہ عزوجل فکرِ آخرت نصیب ہوگی۔

دُرود شریف کی فضیلت

مالکِ خلد و کوثر، شاہِ بحر و بر، مدینے کے تاجور، انبیاء کے سرور، رسولوں کے افسر، رسولِ انور، محبوبِ داوَر عَزَّوَجَلَّ و صَلَّی اللہ تعالیٰ علیہ والہ وسلم کا فرمانِ بخشش نشان ہے: ”اللہ عَزَّوَجَلَّ کی خاطر آپس میں مَحَبَّت رکھنے والے جب باہم ملیں اور مُصَافَحَہ کریں اور نبی (صَلَّی اللہ تعالیٰ علیہ والہ وسلم) پر دُرودِ پاک بھیجیں تو اُن کے جُدا ہونے سے پہلے دونوں کے اگلے پچھلے گناہ بخش دیئے

مدینہ

(1) شیخ طریقت، امیر اہلسنت، حضرت علامہ مولانا محمد الیاس عطار قادری رضوی نیابتِ دامت برکاتہم العالیہ نے دعوتِ اسلامی کے اولین مدنی مرکز جامع مسجد گلزار حسیب (گلستان اوکاڑہ) باب المدینہ کراچی میں ہونے والے سنتوں بھرے اجتماع (۱۵ جمادی الاول ۱۴۰۹ھ 24-12-88) میں فرمایا تھا جو ضرورتاً ترمیم کے ساتھ طبع کیا گیا۔ - مجلسِ مکتبہ المدینہ

فرمانِ مصطفیٰ: (صلی اللہ تعالیٰ علیہ والہ وسلم) جو مجھ پر درود پاک پڑھنا بھول گیا وہ جنت کا راستہ بھول گیا۔

جاتے ہیں۔‘ (مسند ابی یعلیٰ، ج ۳، ص ۹۵، حدیث ۲۹۰۱ دارالکتب العلمیہ بیروت)

صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

حضرت سیدنا مالک بن دینار علیہ رَحْمَةُ اللہِ الْغَفَّارِ ایک بار بصرہ کے

ایک محلے میں ایک زیرِ تعمیر عالیشان محل کے اندر داخل ہوئے، کیا دیکھتے ہیں

کہ ایک حسین نوجوان مزدوروں، مستریوں اور کام کرنے والوں کو بڑے انہماک

(ان۔و۔ماک) کے ساتھ ہر ہر کام کی ہدایت دے رہا ہے۔ حضرت سیدنا

مالک بن دینار علیہ رَحْمَةُ اللہِ الْغَفَّارِ نے اپنے رفیق حضرت سیدنا جعفر بن

سلیمان علیہ رَحْمَةُ اللہِ الْحَنَّانِ سے فرمایا: ”ملاحظہ فرمائیے یہ نوجوان محل کی تعمیر

و تزئین (یعنی زیب و زینت) کے معاملے میں کس قدر دلچسپی رکھتا ہے مجھے اس کے

حال پر رحم آرہا ہے میں چاہتا ہوں کہ اللہ تعالیٰ سے دُعا کروں کہ اسے اس حال

سے نجات دے، کیا عجب کہ یہ جوانانِ جنت سے ہو جائے۔“ یہ فرما کر حضرت

سیدنا مالک بن دینار علیہ رَحْمَةُ اللہِ الْغَفَّارِ، حضرت سیدنا جعفر بن سلیمان علیہ

رَحْمَةُ اللہِ الْحَنَّانِ کے ساتھ اُس کے پاس تشریف لے گئے، سلام کیا۔ اُس نے

فرمانِ مصطفیٰ: (صلی اللہ تعالیٰ علیہ وآلہ وسلم) جس نے مجھ پر ایک مرتبہ دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

آپ رحمۃ اللہ تعالیٰ علیہ کو نہ پہچانا۔ جب تعارف ہوا تو آپ رحمۃ اللہ تعالیٰ علیہ کی خوب عزّت و توقیر کی اور تشریف آوری کا مقصد دریافت کیا۔ حضرت سیدنا مالک بن دینار علیہ رحمۃ اللہ الغفار نے (اُس نوجوان پر انفرادی کوشش کا آغاز کرتے ہوئے) فرمایا: آپ اس عالیشان مکان پر کتنی رقم خرچ کرنے کا ارادہ رکھتے ہیں؟ نوجوان نے عرض کی: ایک لاکھ درہم۔ حضرت سیدنا مالک بن دینار علیہ رحمۃ اللہ الغفار نے فرمایا: اگر یہ رقم آپ مجھے دے دیں تو میں آپ کے لئے ایک ایسے عالیشان محل کی ضمانت لیتا ہوں، جو اس سے زیادہ خوبصورت اور پائیدار ہے۔ اُس کی مٹی مُشک و زعفران کی ہوگی، وہ کبھی مُنہدم (مُن - ہ - دِم) نہ ہوگا اور صرف محل ہی نہیں بلکہ اُس کے ساتھ خادم، خادِما مین اور سُرخ یا قوت کے قبے، نہایت شاندار اور حسین خیمے وغیرہ بھی ہوں گے اور اُس محل کو معماروں نے نہیں بنایا بلکہ وہ صرف اللہ تعالیٰ کے گُن (یعنی ہوا) کہنے سے بنا ہے۔ نوجوان نے جواباً عرض کی: مجھے اس بارے میں ایک شب غور کرنے کی مُہلت (مہ - لت) عنایت فرمائیے۔ حضرت سیدنا مالک بن دینار علیہ رحمۃ اللہ الغفار نے فرمایا: بہتر۔

فرمانِ مصطفیٰ! (صلی اللہ تعالیٰ علیہ وسلم) جس نے مجھ پر دس مرتبہ دُرودِ پاک پڑھا اللہ تعالیٰ اُس پر سو رحمتیں نازل فرماتا ہے۔

اس مکالمے (مُکال - ے) کے بعد یہ حضرات وہاں سے چلے آئے،

حضرتِ سَیِّدُنا مالِک بن دینار علیہ رَحْمَةُ اللّٰهِ الْغَفَّارِ کورات میں بار بار اُس

نوجوان کا خیال آتا رہا اور آپ رحمۃ اللہ تعالیٰ علیہ اُس کے حق میں دُعائے خیر فرماتے

رہے۔ صبح کے وقت پھر اُس جانب تشریف لے گئے تو نوجوان کو اپنے دروازے

پر منتظر پایا۔ نوجوان نے بڑے پُر تپاک طریقے سے استقبال کرتے ہوئے

آپ رحمۃ اللہ تعالیٰ علیہ کی بارگاہ میں عرض کی: کیا آپ رحمۃ اللہ تعالیٰ علیہ کو کل کی بات یاد

ہے؟ حضرتِ سَیِّدُنا مالِک بن دینار علیہ رَحْمَةُ اللّٰهِ الْغَفَّارِ نے ارشاد فرمایا:

کیوں نہیں! تو نوجوان ایک لاکھ دراہم کی تھیلیاں حضرتِ سَیِّدُنا مالِک بن

دینار علیہ رَحْمَةُ اللّٰهِ الْغَفَّارِ کے حوالے کرتے ہوئے عرض گزار ہوا کہ یہ رہی میری

پونجی اور یہ حاضر ہیں قلم، دوات اور کاغذ۔

حضرتِ سَیِّدُنا مالِک بن دینار علیہ رَحْمَةُ اللّٰهِ الْغَفَّارِ نے کاغذ اور قلم

ہاتھ میں لے کر اس مضمون کا بیع نامہ تحریر فرمایا: ”بِسْمِ اللّٰهِ الرَّحْمٰنِ الرَّحِیْمِ یہ تحریر

اس غرض کے لئے ہے کہ (حضرتِ سَیِّدُنا) مالِک بن دینار (علیہ رَحْمَةُ اللّٰهِ الْغَفَّارِ)

فرمانِ مصطفیٰ: (صلی اللہ تعالیٰ علیہ وسلم) تم جہاں بھی ہو مجھ پر رُو د پڑھو تمہارا رُو د مجھ تک پہنچتا ہے۔

فُلاں بن فُلاں کے لیے اس کے دنیوی مکان کے عوض (ع۔ وض) اللہ تعالیٰ سے ایک ایسے ہی شاندار محل دلانے کا ضامن ہے اور اگر اس محل میں مزید کچھ اور بھی ہو تو اللہ تعالیٰ کا فضل ہے۔ اس ایک لاکھ درہم کے بدلے میں میں نے ایک جنتی محل کا سودا فُلاں بن فُلاں کے لیے کر لیا ہے، جو اس کے دنیوی مکان سے زیادہ وسیع اور شاندار ہے اور وہ جنتی محل قُربِ الہی عَزَّوَجَلَّ کے سائے میں ہے۔“

حضرت سیدنا مالک بن دینار علیہ رَحْمَةُ اللہِ الغفار نے یہ تحریر لکھ کر بیچ نامہ نو جوان کے حوالے کر کے ایک لاکھ درہم شام سے پہلے پہلے فقراء و مساکین میں تقسیم فرمادیئے۔ اس عظیم عہد نامے کو لکھے ہوئے ابھی 40 روز بھی نہ گزرے تھے کہ نمازِ فجر کے بعد مسجد سے نکلتے ہوئے حضرت سیدنا مالک بن دینار علیہ رَحْمَةُ اللہِ الغفار کی نگاہ محرابِ مسجد پر پڑی، کیا دیکھتے ہیں کہ اُس نو جوان کے لئے لکھا ہوا وہی کاغذ وہاں رکھا ہے اور اُس کی پشت پر بغیر سیاہی (Ink) کے یہ تحریر چمک رہی تھی: ”اللہ عزیز حکیم عَزَّوَجَلَّ کی جانب سے مالک بن دینار کے لئے پروانہ برائت ہے کہ تم نے جس محل کے لیے ہمارے

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر ستر تین اور دس مرتبہ شام و رو پاک پڑھا اُسے قیامت کے دن میری شفاعت ملے گی۔

نام سے ضمانت لی تھی وہ ہم نے اُس نوجوان کو عطا فرما دیا بلکہ اس سے 70 گنا زیادہ نوازا۔

حضرت سیدنا مالک بن دینار علیہ رحمۃ اللہ الغفار اس تحریر کو لے کر بُجَلْت (یعنی جلدی سے) نوجوان کے مکان پر تشریف لے گئے، وہاں سے آہ و فغاں کا شور بلند ہو رہا تھا۔ پوچھنے پر بتایا گیا کہ وہ نوجوان کل فوت ہو گیا ہے۔ غَسَّال نے بیان دیا کہ اُس نوجوان نے مجھے اپنے پاس بلایا اور وصیت کی کہ میری میت کو تم غسل دینا اور ایک کاغذ مجھے کفن کے اندر رکھنے کی وصیت کی۔ چنانچہ حسبِ وصیت اُس کی تدفین کی گئی۔ حضرت سیدنا مالک بن دینار علیہ رحمۃ اللہ الغفار نے محرابِ مسجد سے ملا ہوا کاغذ غَسَّال کو دکھایا تو وہ بے اختیار پکار اٹھا: وَاللّٰهِ الْعَظِيمِ یہ تو وہی کاغذ ہے جو میں نے کفن میں رکھا تھا۔ یہ ماجرا دیکھ کر ایک شخص نے حضرت سیدنا مالک بن دینار علیہ رحمۃ اللہ الغفار کی خدمت میں 2 لاکھ درہم کے عوض ضمانت نامہ لکھنے کی التجاء کی تو فرمایا: ”جو ہونا تھا وہ ہو چکا، اللہ عَزَّوَجَلَّ جس کے ساتھ جو چاہتا ہے کرتا ہے“۔ حضرت سیدنا مالک بن دینار

فرمانِ مصطفیٰ: (صلی اللہ تعالیٰ علیہ والہ وسلم) مجھ پر دُرُودِ پاک کی کثرت کرو بے شک یہ تمہارے لئے طہارت ہے۔

علیہ رَحْمَةُ اللّٰهِ الْغَفَّارِ اُس مرحوم نو جوان کو یاد کر کے اشک باری فرماتے رہے۔“

(روضُ الرّیاحین، ص ۵۸-۵۹ دارالکتاب العلمیۃ بیروت) اللّٰهُ رَبُّ الْعِزَّتِ عَزَّوَجَلَّ کی

اُن پر رَحمت ہو اور اُن کے صَدقے ہماری مَغفرت ہو۔

امین بِجَاهِ النَّبِیِّ الْاَمین صَلَّی اللہ تعالیٰ علیہ والہ وسلم

جس کو خدائے پاک نے دی خوش نصیب ہے

کتنی عظیم چیز ہے دولت یقین کی

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

شانِ اولیاء

میٹھے میٹھے اسلامی بھائیو! حضرت سَیِّدُنا مالِک بن دینار علیہ رَحْمَةُ

اللّٰهِ الْغَفَّارِ حضرت سَیِّدُنا حسن بصری علیہ رحمۃ اللہ الغنی کے ہم عصر تھے۔ آپ نے

مُلاحظہ (م۔ ل۔ ح۔ ظ) فرمایا کہ پروردگار جلّ جلالہ نے آپ رحمۃ اللہ تعالیٰ علیہ کو کتنا اختیار

عطا فرمایا کہ آپ نے دُنِیوی مکان کے عوض جنتی محل کا سودا فرمالیا۔ واقعی اللّٰهُ

رَحْمَنُ عَزَّوَجَلَّ کے ولیوں کی بہت بڑی شان ہوتی ہے۔ شانِ اولیاء سمجھنے کے

فرمان مصطفیٰ: (صلی اللہ تعالیٰ علیہ والہ وسلم) جس نے کتاب میں مجھ پر درود پاک لکھا تو جب تک میرا نام اس کتاب میں لکھا رہے گا فرشتے اس کیلئے استغفار کرتے رہیں گے۔

لیے یہ حدیث پاک ملاحظہ فرمائیے چنانچہ سَيِّدُ الْاَنْبِيَاءِ وَالْمُرْسَلِينَ ، رَاحَتُ الْعَاشِقِينَ ، جنابِ صادق و اَمِين صَلَّی اللہ تعالیٰ علیہ والہ وسلم کا فرمانِ دلنشین ہے:

”تھوڑا سا ریا بھی شرک ہے اور جو اللہ عَزَّوَجَلَّ کے ولی سے دشمنی کرے وہ اللہ عَزَّوَجَلَّ سے لڑائی کرتا ہے، اللہ تعالیٰ نیکوں، پرہیزگاروں، چھپے ہوؤں کو دوست رکھتا ہے کہ غائب ہوں تو ڈھونڈے نہ جائیں، حاضر ہوں تو بلائے نہ جائیں اور اُن کو نزدیک نہ کیا جائے، اُن کے دلِ ہدایت کے چراغ ہوں، ہر تار یک گرد آلود سے نکلیں۔“

(مِشْكَاةُ الْمَصَابِيح ج ۲، ص ۲۶۹، حدیث ۵۳۲۸، دارالکتب العلمیۃ بیروت)

ہر نیک بندے کا احترام کیجئے

میٹھے میٹھے اسلامی بھائیو! معلوم ہوا کہ بارگاہِ خداوندی عزوجل میں مقبولیت کا معیار (مغیار) شہرت و ناموری ہرگز نہیں بلکہ اللہ عَزَّوَجَلَّ کی بارگاہ میں تو مخلص بندے ہی مقبول ہوتے ہیں اگرچہ دنیا میں اُنہیں کوئی اپنے پاس کھڑا نہ ہونے دے، گم ہو جائیں تو کوئی ڈھونڈنے والا نہ ہو، وفات پا جائیں تو کوئی رونے والا نہ ہو، کسی محفل میں تشریف لائیں تو کوئی بھاؤ پوچھنے والا نہ ہو۔ بہر حال

فرمانِ مصطفیٰ (صلی اللہ تعالیٰ علیہ وآلہ وسلم) مجھ پر کثرت سے دُرود پاک پڑھو بے شک تمہارا مجھ پر دُرود پاک پڑھنا تمہارے گناہوں کیلئے مغفرت ہے۔

ہمیں ہر پابندِ شریعت مسلمان کا ادب و احترام کرنا چاہئے اور اگر ادب بجا نہیں لا سکتے تو کم از کم اُس کی بے ادبی سے تو بچنا ہی چاہئے کیونکہ بعض لوگ گھد ٹی کے لعل (یعنی چھپے ہوئے بُرگ) ہوتے ہیں اور ہمیں پتا نہیں چلتا اور بسا اوقات اُن کی بے ادبی آدمی کو بُر بادی کے عمیق گڑھے میں گرادیتی ہے چُنانچہ:

گُستاخ کا عبرت ناک انجام

منقول ہے: بارشِ تھم چکی تھی، موسمِ ٹھنڈا ہو چُکا تھا، ٹنک ہوا کے جھونکے چل رہے تھے، پھٹے پُرانے لباس میں ملبوس ایک دیوانہ ٹوٹے ہوئے جوتے پہنے بازار سے گزر رہا تھا۔ ایک حلوائی کی دُکان کے قریب سے جب گُزرا تو اُس نے بڑی عقیدت سے دُودھ کا ایک گرم گرم پیالہ پیش کیا۔ اُس نے بیٹھ کر بسم اللہ الرحمن الرحیم کہتے ہوئے پی لیا اور الحمد للہ (عزوجل) کہتا ہوا آگے چل پڑا۔ ایک طوائف اپنے یار کے ساتھ اپنے مکان کے باہر بیٹھی تھی، بارش کی وجہ سے گلیوں میں کچھڑ ہو گیا تھا، بے خیالی میں اُس دیوانے کا پاؤں کچھڑ میں پڑا جس سے کچھڑ اُڑا اور طوائف کے کپڑوں پر پڑا، اُس کے یار بد اطوار کو

فرمان مصطفیٰ (صلی اللہ تعالیٰ علیہ والہ وسلم) جو مجھ پر ایک مرتبہ دُرود شریف پڑھتا ہے اللہ تعالیٰ اُس کیلئے ایک قیراط اجر لکھتا اور ایک قیراط احد پہاڑ جتنا ہے۔

غصہ آیا، اُس نے دیوانے کو تھپڑ رسید کر دیا۔ دیوانے نے مار کھا کر اللہ عزَّوَجَلَّ کا شکر ادا کرتے ہوئے کہا: ”یا اللہ عزَّوَجَلَّ تُو بھی بڑا بے نیاز ہے، کہیں دودھ پلاتا ہے تو کہیں تھپڑ نصیب ہوتا ہے، اچھا! ہم تو تیری رضا پر راضی ہیں۔“ یہ کہہ کر دیوانہ آگے چل دیا۔ کچھ ہی دیر بعد طوائف کا یار مکان کی چھت پر چڑھا، اُس کا پاؤں پھسلا، سر کے بل زمین پر گر گیا اور مر گیا۔ پھر جب دوبارہ اُس دیوانے کا اُسی مقام سے گزر ہوا، کسی شخص نے دیوانے سے کہا: آپ نے اُس شخص کو بددعا دی جس سے وہ گر کر مر گیا۔ دیوانے نے کہا: ”خدا کی قسم! میں نے کوئی بددعا نہیں دی۔“ اُس شخص نے کہا: پھر وہ شخص گر کر کیوں مرا؟ دیوانے نے جواب دیا: ”بات یہ ہے کہ انجانے میں میرے پاؤں سے طوائف کے کپڑوں پر کیچڑ پڑا تو اُس کے یار کو ناگوار گزرا اور اُس نے مجھے تھپڑ رسید کیا، جب اُس نے مجھے تھپڑ مارا تو میرے پروردگار جل جلالہ کو ناگوار گزرا اور اُس بے نیاز عزوجل نے اُسے مکان سے نیچے پھینک دیا۔

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

فرمانِ مصطفیٰ (صلی اللہ تعالیٰ علیہ وآلہ وسلم) مجھ پر دُرُود شریف پڑھو اللہ تم پر رحمت بھیجے گا۔

اولیاء اللہ کے نزدیک دنیا کی کوئی حیثیت نہیں

بیٹھے بیٹھے اسلامی بھائیو! ”جنتی محل کا سودا“ والی حکایت سے

جہاں شانِ اولیاء کا اظہار ہے وہیں ان کی دنیا سے بے رغبتی اور ان کے

اصلاحِ اُمت کے عظیم اور مقدّس جذبے کا بھی ظہور ہے۔ یہ حضراتِ قدسیہ

لوگوں کی دین سے دُوری اور دُنیا کی مشغولی کی وجہ سے خوب کڑھتے تھے۔ یقیناً

ان کی نظر میں دُنیا کی کوئی وقعت (وَق-عَت) ہی نہ تھی اور مذمتِ دُنیا کی

احادیثِ مبارکہ ان کے پیشِ نظر رہا کرتی تھیں۔ اس ضمن میں،

”حَبِّ دُنیا سے تُو بچا یا رب“ کے سترہ حُرُوف کی

نسبت سے دُنیا کے بارے میں 17 احادیث

مبارکہ سماعت فرمائیے:

{1} پرندوں کی روزی

امیرُ الْمُؤْمِنین حضرت سیدنا عمر فاروقِ اعظم رضی اللہ تعالیٰ عنہ فرماتے

﴿فرمانِ مصطفیٰ﴾ (صلی اللہ تعالیٰ علیہ والہ وسلم) جب تم مُسْلِمین (علیہم السلام) پر زُور دو پاک بڑھو مجھ پر بھی بڑھو بے شک میں تمام جہانوں کے رب کا رسول ہوں۔

ہیں: میں نے حُصُونِی کریم، رءوفِ رَحیم، محبوبِ ربِّ عظیم عَزَّوَجَلَّ وِصَلَّی اللہ تعالیٰ علیہ والہ وسلم کو فرماتے سنا کہ اگر تم اللہ تعالیٰ پر ایسا توکل کرو جیسا کہ اُس پر توکل کرنے کا حق بیہوتم کو ایسے رِزق دے جیسے پرندوں کو دیتا ہے کہ وہ (پرندے) صبح کو بھوکے جاتے ہیں اور شام کو شکم سیر لوٹتے ہیں۔

(سُنُّنُ التِّرْمِذِی ج ۴ ص ۱۵۴ حدیث ۲۳۵۱ دارالفکر بیروت)

مُفَسِّرِ شہیر حَکِیْمُ الْأُمّتِ حضرت مفتی احمد یار خان علیہ رحمۃ اللہ فرماتے ہیں: حَقِّ تَوَكُّل یہ ہے کہ فاعِل حقیقی اللہ تعالیٰ کو ہی جانے۔ بعض نے فرمایا کہ کسب کرنا نتیجہ اللہ پر چھوڑنا، حَقِّ تَوَكُّل ہے۔ جسم کو کام میں لگائے دل کو اللہ سے وابستہ رکھے۔ تجربہ بھی ہے کہ اللہ تعالیٰ پر توکل کرنے والے بھوکے نہیں مرتے۔ کسی نے کیا خوب کہا ہے۔

رِزق نہ رکھیں ساتھ میں پنچھی اودر ویش جن کا رب پر آسراں کو رِزق ہمیش

عمران مصطفیٰ (صلی اللہ تعالیٰ علیہ والہ وسلم) جو مجھ پر روزِ محمود و شریف پڑھے گا میں قیامت کے دن اُس کی شفاعت کروں گا۔

خیال رہے کہ پرندے تلاشِ رزق کے لیے آشیانے سے باہر ضرور جاتے ہیں۔ ہاں درختوں میں چلنے کی طاقت نہیں تو انہیں وہاں ہی کھڑے کھڑے کھاد، پانی پہنچتا ہے۔

کوئے کا بچہ انڈے سے نکلتا ہے تو سفید ہوتا ہے اس کے ماں باپ اس سے ڈر کر بھاگ جاتے ہیں اللہ تعالیٰ اُس بچے کے منہ پر بھنگے (ایک قسم کے چھوٹے سے کیڑے)

جمع کر دیتا ہے، یہ بچہ انہیں کھا کر بڑا ہوتا ہے، جب کالا پڑ جاتا ہے، تب ماں باپ

آتے ہیں۔ (مرآۃ ج ۷ ص ۱۱۳، ۱۱۴ دیکھو: مرقات ج ۹ ص ۱۵۶، زیر حدیث ۵۲۹۹)

توکل کی تعریف

میرے آقا اعلیٰ حضرت، امامِ اہلسنت، مولانا شاہِ امام احمد رضا خان

علیہ رحمۃ الرحمن فرماتے ہیں: توکل ترکِ اسباب کا نام نہیں بلکہ اعتماد علی

الاسباب کا ترک ہے۔ (فتاویٰ رضویہ ج ۲۴ ص ۳۷۹) یعنی اسباب ہی چھوڑ دینا

توکل نہیں ہے توکل تو یہ ہے کہ اسباب پر بھروسہ نہ کرے۔

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر روزِ جمعہ دو سو بار دُرودِ پاک پڑھا اُس کے دو سو سال کے گناہ معاف ہوں گے۔

{2} دنیا اور اس کی سب چیزوں سے بہتر

رحمتِ عالم، نورِ مجسم، شاہِ بنی آدم صلی اللہ تعالیٰ علیہ والہ وسلم کا فرمانِ معظم

ہے: ”جنت میں ایک کوڑے (یعنی چابک) جتنی جگہ دُنیا اور اس کی چیزوں سے

بہتر ہے۔“ (صَحِیحُ الْبُخَارِی ج ۲ ص ۳۹۲ حدیث: ۳۲۵۰ دارالکتب العلمیۃ بیروت) شیخ

مُحَقِّق، مُحَقِّق عَلَی الْإِطْلَاق، خَاتَمُ الْمُحَدِّثِیْنَ، حضرت علامہ شیخ عبدالحق

مُحَمَّد دہلوی علیہ رحمۃ اللہ القوی اس حدیثِ پاک کے تحت ارشاد فرماتے

ہیں: جنت کی تھوڑی سی جگہ دُنیا اور اس کی چیزوں سے بہتر ہے۔ کوڑے یعنی

چابک کا ذکر اس عادت کے مطابق ہے کہ سوار جب کسی جگہ اُترنا چاہتا ہے تو اپنا

چابک پھینک دیتا ہے تاکہ اس کی نشانی رہے اور دوسرا کوئی شخص وہاں نہ اُترے۔

(افہم الممعات ج ۴ ص ۳۳ کوئٹہ)

مُفَسِّرِ شہیر حکیم الْأُمّت حضرت مفتی احمد یار خان علیہ رحمۃ اللہ فرماتے

ہیں: کوڑے (یعنی چابک) سے مراد ہے وہاں کی تھوڑی سی جگہ۔ واقعی جنت کی

نعمتیں دائمی ہیں۔ دنیا کی فانی، پھر دنیا کی نعمتیں تکالیف سے مخلوط (یعنی ملی ہوئیں)،

فرمانِ مصطفیٰ (صلی اللہ تعالیٰ علیہ والہ وسلم) اُس شخص کی ناک خاک آلود ہو جس کے پاس میرا ذکر ہو اور وہ مجھ پر دُرُودِ پاک نہ پڑھے۔

(اور) وہاں کی نعمتیں خالص، پھر دنیا کی نعمتیں (جبکہ) ادنیٰ وہ اعلیٰ، اس لیے دنیا کو وہاں کی ادنیٰ جگہ سے کوئی نسبت ہی نہیں۔ (مرآۃ المناجیح ج ۷ ص ۴۴۷، ضیاء القرآن)

{3} دنیا کے لئے مال جمع کرنے والے بے عقل ہیں

اُمُّ الْمُؤْمِنِین حضرت سیدتنا عائشہ صدیقہ، طیبہ، طاہرہ، عابدہ، زاہدہ، عقیقہ رضی اللہ تعالیٰ عنہا سے روایت ہے کہ نبی اکرم، رسولِ مُحْتَشَم، سرِ اُپا جو دو کرم، تاجدارِ حرم، شہنشاہِ اِرم صلی اللہ تعالیٰ علیہ والہ وسلم کا فرمانِ عبرت نشان ہے: ”دُنیا اُس کا گھر ہے جس کا کوئی گھر نہ ہو اور اُس کا مال ہے جس کا کوئی مال نہ ہو اور اس کے لئے وہ جمع کرتا ہے جس میں عقل نہ ہو۔“

(مشکاۃ المصابیح ج ۲، ص ۲۵۰، حدیث ۵۲۱۱، دار الکتب العلمیۃ بیروت)

{4} دنیا میں مسافر بن کر رہو

حضرت سیدنا عبد اللہ بن عمر رضی اللہ تعالیٰ عنہما سے روایت ہے کہ خُصُورِ پاک، صاحبِ لولاک، سیاحِ افلاک صلی اللہ تعالیٰ علیہ والہ وسلم نے میرے کندھے پر کمر کر ارشاد فرمایا: ”دُنیا میں ایک اجنبی اور مُسافر بن کر رہو۔“ حضرت سیدنا ابن عمر رضی

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور وہ مجھ پر رُودِ شریف نہ پڑھے تو لوگوں میں وہ کنجوس ترین شخص ہے۔

اللہ تعالیٰ عنہما فرماتے ہیں: ”جب تو شام کرے تو آنے والی صُبح کا انتظار مت کر اور جب صُبح کرے تو شام کا مُنتظر نہ رہ اور حالتِ صحت میں بیماری کے لئے اور زندگی میں موت کے لئے تیاری کر لے۔“ (صَحِیحُ البُخَارِی، ج ۴، ص ۲۲۳، حدیث: ۶۴۱۶)

{5} دشمنوں کا رُعب جاتا رہے گا

حضرت سَیدِ ناثو بان رضی اللہ تعالیٰ عنہ سے روایت ہے کہ مکے مدینے کے سلطان، رسولِ ذیشان، محبوبِ رحمن عَزَّوَجَلَّ و صَلَّی اللہ تعالیٰ علیہ والہ وسلم نے ارشاد فرمایا: قریب ہے کہ اُمّتیں تم پر ایک دوسرے کو ایسی دعوت دیں جیسے کھانے والے اپنے پیالے کی طرف۔ تو کوئی کہنے والا بولا: کیا اُس دن ہماری کمی کی وجہ سے ایسا ہوگا؟ فرمایا: ”بلکہ تم اُس دن بہت زیادہ ہو گے لیکن تم سیلاب کے میل کی طرح ایک سیل بن جاؤ گے (تم سیلاب کے پانی پر خس و خاشاک کی طرح بہہ جاؤ گے یعنی تمہارے اندر جرأت و شجاعت اور قُوّت ختم ہو جائے گی) (اشعہ) اور اللہ تعالیٰ تمہارے دشمن کے دلوں سے تمہاری ہیبت نکال دے گا اور تمہارے دل میں سُستی اور ضَعْف (کمزوری) ڈال دے گا۔“ کسی کہنے والے

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے دُرود شریف نہ پڑھا اُس نے جفا کی۔

نے عرض کی: یا رسول اللہ ”وہن“ کیا چیز ہے؟ فرمایا: ”دنیا کی مَحَبَّت اور موت

سے ڈر۔“

(سنن ابو داؤد، ج ۴ ص ۱۵۰، حدیث ۴۲۹۷)

مُفَسِّرِ شہیر حَکیمُ الْأُمّتِ حضرت مفتی احمد یار خان علیہ رحمۃ اللہ فرماتے

ہیں: یعنی کُفّار کی قومیں یہود، نصاریٰ، مشرکین، مجوسی وغیرہ تم کو مٹانے کے لئے

مُتَّفِق ہو جاویں بلکہ ایک دوسرے کو دعوت دیں کہ آؤ مسلمانوں کو مٹاتے انہیں

ستاتے ہیں تم بھی ہمارے ساتھ شریک ہو جاؤ۔ یہ حالات اب شروع ہو چکے ہیں

دیکھو یہودی اور عیسائی ایک دوسرے کے دشمن ہیں مگر آج مسلمانوں کو مٹانے کے

لئے دونوں بلکہ ان کے ساتھ مشرکین بھی ایک ہو گئے ہیں۔ یہ ہے اس فرمانِ

عالی کا ظہور! حُضُور (صلی اللہ تعالیٰ علیہ والہ وسلم) کا ایک ایک لفظ حق ہے۔ یعنی ہمارے

مقابلہ میں جو کُفّار کے حوصلے اتنے بلند ہو جاویں گے کیا اس کی وجہ یہ ہوگی کہ اس

زمانہ میں ہماری تعداد تھوڑی ہو گئی ہوگی! (نہیں بلکہ) آج ہماری تعداد زیادہ ہی

ہے، اس سے کُفّار پر ہماری دھاک بیٹھی ہے۔ یعنی مُقابلۂ آج تمہاری تعداد اس

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے مجھ پر درودِ پاک نہ پڑھا تحقیق وہ بد بخت ہو گیا۔

دن سے زیادہ ہوگی مگر تم ایسے ہو گے جیسے سمندر میں پانی کا میل، دکھاوا زیادہ کی حقیقت کچھ نہیں! بُردی، نائِ تِقَاتی، پریشانیِ دل، آرامِ طلبی، عقل کی کمی، موت سے

ڈر، دنیا سے مَحَبَّتِ تم میں بہت ہو جاویں گی۔ (مرقات ج ۹ ص ۲۳۲، زیر حدیث ۵۳۶۹)

ان وُجُوہ سے گُفَّار کے دل سے تمہاری ہیبت نکال دی جاوے گی۔ وَہنِ بمعنی

سستی، ضعف، کمزوری، مشقت، یہاں یا بمعنی سستی ہے یا بمعنی ضعف۔ رب

تعالیٰ فرماتا ہے۔ حَمَلَتْهُ اُمُّہُ وَهْنًا عَلٰی وَهْنٍ (ترجمہ کنز الایمان: اس کی

ماں نے اسے پیٹ میں رکھا کمزوری پر کمزوری جھیلی ہوئی۔ پ ۲۱ لقمان ۱۴) اور فرماتا ہے:

رَبِّ اِنِّیْ وَهْنٌ الْعَظْمُ مِیْیَ (ترجمہ کنز الایمان: اے میرے رب میری ہڈی

کمزور ہو گئی۔ پ ۱۶ مریم ۴)۔ یعنی تم دل کے کمزور و سست ہو جاؤ گے جہاد سے

دل چراؤ گے۔ یعنی اس سستی و ضعف (کمزوری) کا سبب دو چیزیں ہیں، ایک

دنیا میں رغبت دوسرے موت کا خوف۔ جس قوم میں یہ دو چیزیں جمع ہو جاویں وہ

عزّت کی زندگی نہیں گزار سکتی۔ خیال رہے کہ حُبّ دنیا اور موت سے نفرت لازم

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر ایک بار دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

ملک و م چیزیں ہیں۔

(مراۃ ج ۷ ص ۱۷۳، ۱۷۴)

{6} دنیا کی مَحَبَّت گناہوں کا سر ہے

حضرت سَیدنا حَمدُ لَیْہِ رَضِی اللہ تعالیٰ عنہ روایت کرتے ہیں کہ میں نے سرکارِ مدینہ، قراقریب و سَینہ، فیضِ گنجینہ، صاحبِ مِعْطَرِ پَسنہ، باعِثِ نُزولِ سَکینہ صلی اللہ تعالیٰ علیہ والہ وسلم کو اپنے خطبے میں فرماتے سنا: ”شراب گناہوں کی جامع ہے، عورتیں شیطان کی رسیاں ہیں اور دُنیا کی مَحَبَّت تمام گناہوں کا سر ہے۔“

(مُشْکَاۃُ الْمَصَابِیح، ج ۲، ص ۲۵۰، ۵۲۱۲)

{7} آخرت کے مقابلے میں دُنیا کی حیثیت

حضرت سَیدنا مُسْتَوْرِد بن شَدّاد رَضِی اللہ تعالیٰ عنہ سے مروی ہے کہ اللہ کے مَحْبُوب، دانائے غُیُوب، مُنْزَہ عَنِ الْعُیُوبِ عَزَّوَجَلَّ وَصَلَّى اللہ تعالیٰ علیہ والہ وسلم نے ارشاد فرمایا: ”اللہ عَزَّوَجَلَّ کی قسم! آخرت کے مقابلے میں دُنیا اتنی سی ہے جیسے کوئی اپنی اس اُنْگلی کو سمندر میں ڈالے تو وہ دیکھے کہ اس اُنْگلی پر کتنا

پانی آیا۔“ (صَحِیحُ مُسْلِم، ص ۱۵۲۹، حدیث ۲۸۵۸ دار ابن حزم بیروت)

فرمانِ مصطفیٰ: (صلی اللہ تعالیٰ علیہ والہ وسلم) جب تم مرسلین (علیم السلام) پروردگار پاک پر حُوقُّو تھو پر بھی پڑھو بے شک میں تمام جہانوں کے رب کا رسول ہوں۔

مُفسِّر شہیر حکیمُ الْأُمّتِ حضرت مفتی احمد یار خان علیہ رحمۃ الختان فرماتے
 ہیں: یہ بھی فقط سمجھانے کے لئے ہے، ورنہ فانی اور مُتَنّا ہی (مُ-ت-نا ہی یعنی انتہا کو پہنچنے والے) کو باقی غیر فانی غیر مُتَنّا ہی سے (اتنی) وجہ نسبت بھی نہیں جو (کہ) بھیگی انگلی کی تری کو سمندر سے ہے۔ خیال رہے کہ دنیا وہ ہے جو اللہ سے غافل کر دے، عاقل عارف کی دنیا تو آخرت کی کھیتی ہے، اُس کی دُنیا بہت ہی عظیم ہے، غافل کی نماز بھی دُنیا ہے، جو (کہ) وہ نام مُمود کے لئے ادا کرتا ہے، عاقل کا کھانا، پینا، سونا، جاگنا بلکہ جینا مرنا بھی دین ہے کہ حُضُور (صلی اللہ تعالیٰ علیہ والہ وسلم) کی سُنّت ہے، مُسلمان اس لیے کھائے پئے سوئے جاگے کہ یہ حُضُور (صلی اللہ تعالیٰ علیہ والہ وسلم) کی سنتیں ہیں۔ حیاۃ الدُّنیا اور چیز ہے، حیوۃ فی الدُّنیا اور، حیاۃ الدُّنیا کچھ اور، یعنی دنیا کی زندگی، دنیا میں زندگی، دنیا کے لئے زندگی۔ جو زندگی دنیا میں ہو مگر آخرت کے لئے ہو دنیا کے لئے نہ ہو، وہ مبارک ہے۔ مولانا فرماتے ہیں، شعر:

آبِ دَرِ کشتیِ ہلاکِ کشتیِ اَسْت آبِ اَندرِ زَیرِ کشتیِ پِشتیِ اَسْت

(کشتی دریا میں رہے تو نجات ہے، اور اگر دریا کشتی میں آجاوے تو ہلاک ہے) (مراۃ ج ۷ ص ۳)

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر ایک دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

{8} بَہیڑ کا مرا ہوا بچہ

حضرت سیدنا جابر رضی اللہ تعالیٰ عنہ سے روایت ہے کہ رحمتِ عالم، نورِ مجسم، شاہِ بنی آدم، رسولِ مُحْتَشَم صلی اللہ تعالیٰ علیہ والہ وسلم بھڑ کے مُردہ بچے کے پاس سے گزرے ارشاد فرمایا: ”تم میں سے کوئی یہ پسند کرے گا کہ یہ اسے ایک درہم کے عوض (ع۔ و۔ ض) ملے؟ انہوں نے عرض کی: ہم نہیں چاہتے کہ یہ ہمیں کسی بھی چیز کے عوض (بدلے) ملے۔ تو ارشاد فرمایا: ”اللہ عَزَّوَجَلَّ کی قسم! دنیا اللہ عَزَّوَجَلَّ کے ہاں اس سے بھی زیادہ ذلیل ہے جیسے یہ تمہارے نزدیک۔“

(مِشْكَاةُ الْمَصَابِيح ج ۲، ص ۲۴۲، حدیث ۵۱۵۷)

مُفَسِّرِ شہیرِ حَکِیمِ الْأُمّتِ حضرت مفتی احمد یار خان علیہ رحمۃ اللہ فرماتے ہیں: یعنی بکری کا مردار بچہ کوئی چار آنے میں بھی نہیں خریدتا، کہ اس کی کھال بیکار اور گوشت وغیرہ حرام ہے، اسے کون خریدے! دنیا کے معنی ابھی عرض کر دیئے گئے، وہ یاد رکھے جاویں۔ صوفیائے کرام فرماتے ہیں کہ دنیا دار کو تمام جہان

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ صبح اور دس مرتبہ شام درودِ پاک پڑھا اُسے قیامت کے دن میری شفاعت ملے گی۔

کے مرشد ہدایت نہیں دے سکتے، تارک الدنیا دنیدار کو سارے شیاطین مل کر گمراہ نہیں کر سکتے، دنیا دار دینی کام بھی کرتا ہے تو دنیا کے لئے، اور دنیدار دنیاوی کام بھی کرتا ہے تو دین کے لئے۔
(مراۃ ج ۷ ص ۳)

{9} دنیا مچھر کے پر سے بھی ذلیل ہے

حضرت سیدنا سہل بن سعد رضی اللہ تعالیٰ عنہ روایت کرتے ہیں کہ حُسنِ اخلاق کے پیکر، نبیوں کے تاجور، محبوبِ ربِّ اکبر عزَّوَجَلَّ وُصَلَّى اللہ تعالیٰ علیہ والہ وسلم کا ارشادِ عبرت بُنیا د ہے: ”اگر اللہ عزَّوَجَلَّ کے نزدیک دُنیا کی حیثیت مچھر کے پر کے برابر بھی ہوتی تو وہ اس دُنیا سے کسی کافر کو پانی کا ایک گھونٹ بھی پینے کو نہ دیتا۔“

(سُنَنُ التِّرْمِذِي، ج ۴، ص ۱۴۳ حدیث ۲۳۲۷)

{10} عبادت سے دُوری کا وبال

حضرت سیدنا معقل بن یسار رضی اللہ تعالیٰ عنہ سے مروی ہے کہ سیدنا المُبَلِّغِین، رَحْمَةُ اللّٰعَلَمِیْن صلی اللہ تعالیٰ علیہ والہ وسلم ارشاد فرماتے ہیں: ”تمہارا

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ دُرُودِ پاک پڑھا اللہ تعالیٰ اُس پر سو رحمتیں نازل فرماتا ہے۔

پاک پروردگار عزَّوَجَلَّ ارشاد فرماتا ہے: ”اے ابنِ آدم! تُو خود کو میری عبادت کے لئے فارغ کر لے میں تیرے دل کو غنا سے اور تیرے ہاتھوں کو رِزق سے بھر دوں گا اور اے ابنِ آدم! تُو میری عبادت سے دُوری اختیار نہ کر (ورنہ) میں تیرے دل کو فقر سے بھر دوں گا اور تیرے ہاتھوں کو دنیاوی کاموں میں مصروف کر دوں گا۔“ (المُسْتَدْرَك لِلْحَاكِم، ج ۵، ص ۴۶۴، حدیث ۷۹۹۶، دار المعرفۃ بیروت)

{11} دنیا کی مَحَبَّتِ باعثِ نقصانِ آخرت ہے

حضرت سَیِّدُنا ابوموسیٰ اشعری رضی اللہ تعالیٰ عنہ سے روایت ہے کہ رسولِ ہاشمی، مکی مدنی، محمد عَزَّوَجَلَّ بی صلی اللہ تعالیٰ علیہ والہ وسلم کا فرمانِ عبرت نشان ہے: ”جس نے دُنیا سے مَحَبَّت کی وہ اپنی آخرت کو نقصان پہنچاتا ہے اور جس نے آخرت سے مَحَبَّت کی وہ اپنی دنیا کو نقصان پہنچاتا ہے، تو تُم باقی رہنے والی (آخرت) کو فنا ہونے والی (دُنیا) پر ترجیح دو۔“ (المُسْتَدْرَك لِلْحَاكِم ج ۵، ص ۴۵۴، حدیث ۷۹۶۷)

{12} ایک دن کی خوراک ہو تو.....

حضرت سَیِّدُنا عُمید اللہ بنِ محصن خَطْمی رضی اللہ تعالیٰ عنہ سے

فرمانِ مصطفیٰ: (صلی اللہ تعالیٰ علیہ والہ وسلم) تم جہاں بھی ہو مجھ پر رُودِ پڑھو تمہارا رُودِ مجھ تک پہنچتا ہے۔

روایت ہے کہ صاحبِ جو دوسخا، احمد مجتبیٰ، محمد رسول اللہ عزَّوَجَلَّ وِصلی اللہ تعالیٰ علیہ والہ وسلم کا فرمانِ فیضان ہے: ”تم میں جس نے اس حال میں صبح کی کہ اس کا دل مطمئن، بدن تندرست اور اس کے پاس ایک دن کی خوراک ہو تو گویا اُس کے لئے دُنیا جمع کر دی گئی ہے۔“ (سُننُ التِّرْمِذِی، ج ۴، ص ۱۵۴، حدیث ۲۳۵۳)

{13} دُنیا ملعون ہے

حضرت سَیدنا ابو ہریرہ رضی اللہ تعالیٰ عنہ سے روایت ہے کہ حضورِ پاک، صاحبِ لولاک، سیاحِ افلاک صلی اللہ تعالیٰ علیہ والہ وسلم کا فرمانِ فیضان ہے: ”ہوشیار رہو دُنیا لعنتی چیز ہے اور جو دُنیا میں ہے وہ بھی لعنتی ہے سوائے اللہ تعالیٰ کے ذکر کے اور اُس کے جو ربِّ عزوجل کے قریب کر دے اور عالم کے اور طالبِ علم کے۔“

(سُننُ التِّرْمِذِی، ج ۴، ص ۱۴۴، حدیث ۲۳۲۹)

{14} اللہ بندے کو دُنیا سے پرہیز کراتا ہے

حضرت سَیدنا محمود بن لبید رضی اللہ تعالیٰ عنہ سے روایت ہے کہ طیبہ کے شمسُ الضحیٰ، کعبہ کے بدرُ الدجی، محمد رسول اللہ عزَّوَجَلَّ وِصلی اللہ تعالیٰ

فرمان مصطفیٰ: (صلی اللہ تعالیٰ علیہ والہ وسلم) مجھ پر دُرُودِ پاک کی کثرت کروے شک یہ تمہارے لئے طہارت ہے۔

علیہ والہ وسلم کا فرمانِ عافیت نشان ہے: ”اللہ عَزَّوَجَلَّ اپنے بندے کو دنیا سے اس طرح پرہیز کراتا ہے جس طرح تُم اپنے مریض کو کھانے اور پینے کی چیزوں سے پرہیز کراتے ہو۔“ (شُعَبُ الْإِيمَان، ج ۷، ص ۳۲۱، حدیث ۱۰۴۵۰ دارالکتب العلمیۃ بیروت)

{15} دولت کا بندہ لعنتی ہے

حضرت سَیِّدُنا ابو ہریرہ رضی اللہ تعالیٰ عنہ سے روایت ہے کہ مصطفیٰ جانِ رحمت، شمعِ بزمِ ہدایت، شفیعِ روزِ قیامت صلی اللہ تعالیٰ علیہ والہ وسلم کا فرمانِ عبرت نشان ہے: ”لعنتی ہے درہم و دینار کا بندہ۔“

(سُنَنُ التِّرْمِذِی، ج ۴ ص ۱۶۶ حدیث ۲۳۸۲)

{16} حُبِّ مال و جاہ کی تباہ کاری

حضرت سَیِّدُنا کعب بن مالک رضی اللہ تعالیٰ عنہ کہتے ہیں کہ سرکارِ مدینہ منورہ، سردارِ مملکتِ مکرمہ صلی اللہ تعالیٰ علیہ والہ وسلم نے ارشاد فرمایا: ”دو بھوکے بھیڑیے جنہیں بکریوں میں چھوڑ دیا جائے وہ اتنا نقصان نہیں پہنچاتے جتنا کہ مال اور عزت کی لالچ انسان کے دین کو نقصان پہنچاتی ہے۔“ (سُنَنُ التِّرْمِذِی، ج ۴ ص ۱۶۶ حدیث ۲۳۸۳)

فرمانِ مصطفیٰ: (صلی اللہ تعالیٰ علیہ والہ وسلم) جس نے کتاب میں مجھ پر درود پاک لکھا تو جب تک میرا نام اس کتاب میں لکھا رہے گا فرشتے اس کیلئے استغفار کرتے رہیں گے۔

{17} دُنیا مومن کیلئے قفید خانہ ہے

حضرت سیدنا ابو ہریرہ رضی اللہ تعالیٰ عنہ نے کہا کہ سرکارِ نامدار، دو عالم کے مالک و مختار شہنشاہِ ابرار صلی اللہ تعالیٰ علیہ والہ وسلم نے ارشاد فرمایا: ”دنیا مومن کیلئے قید خانہ اور کافر کیلئے جنت ہے۔“ (صحیح مسلم ص ۱۵۸۲ حدیث ۲۹۵۶)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

انفرادی کوشش کرنا سنت ہے

میٹھے میٹھے اسلامی بھائیو! حضرت سیدنا مالک بن دینار علیہ رحمۃ اللہ

الغفار کی حکایت میں آپ نے دیکھا کہ دُنیوی مکان کی تعمیرات میں مشغول

نوجوان پر انفرادی کوشش کر کے آپ رحمۃ اللہ تعالیٰ علیہ نے کس طرح اُس کا مدنی

ذہن بنایا اور اس کے ساتھ جنتی محل کا سودا فرمایا۔ یقیناً نیکی کی دعوت کے کام

میں انفرادی کوشش کو بڑا عمل دَخل ہے حتیٰ کہ ہمارے میٹھے میٹھے آقا، مدینے

والے مصطفیٰ صلی اللہ تعالیٰ علیہ والہ وسلم نیز سب کے سب انبیاء کرام علیہم الصلوٰۃ والسلام

فرمانِ مصطفیٰ (صلی اللہ تعالیٰ علیہ والہ وسلم) مجھ پر کثرت سے دُرُودِ پاک پڑھو، ٹکٹ تیار مجھ پر دُرُودِ پاک پڑھنا تمہارے گناہوں کیلئے مغفرت ہے۔

نے نیکی کی دعوت کے کام میں انفرادی کوشش فرمائی ہے۔

انفرادی کوشش کی اہمیت

بیٹھے بیٹھے اسلامی بھائیو! دعوتِ اسلامی کا تقریباً 99% (ننانوے فیصد)

مدنی کام انفرادی کوشش کے ذریعے ہی ممکن ہے، اکثر انفرادی کوشش⁽¹⁾

اجتماعی کوشش⁽²⁾ سے کہیں بڑھ کر مؤثر (م۔ ا۔ ث۔ ثر) ثابت ہوتی ہے کیونکہ

بارہا دیکھا جاتا ہے کہ وہ اسلامی بھائی جو سالہا سال سے سنتوں بھرے اجتماع میں

شرکت کی سعادت حاصل کر رہا ہوتا ہے، اور دورانِ بیان مختلف ترغیبات مثلاً پنجوقتہ با

جماعت نماز، رَمَضَانُ الْمُبَارَك کے روزے، عمامہ شریف، واڑھی مبارک، زلفوں

سفید مدنی لباس، روزانہ فکرِ مدینہ کے ذریعے مدنی انعامات کا رسالہ پُر کرنے،

مدنی تربیتی کورس (63 دن)، مدنی قافلہ کورس (41 دن)، یکمشت 12 ماہ، 30،

مدینہ

(1) ایک کوالگ سے نیکی کی دعوت دینے (یعنی اسے سمجھانے) کو ”انفرادی کوشش“ کہتے ہیں۔ (2) سنتوں بھرے

اجتماع میں بیان کے ذریعے مسجد درس، چوک درس وغیرہ کے ذریعے مسلمانوں تک نیکی کی دعوت پہنچانے (یعنی انہیں سمجھانے) کو ”اجتماعی کوشش“ کہتے ہیں۔

عمران مصطفیٰ (صلی اللہ تعالیٰ علیہ وسلم) جو مجھ پر ایک مرتبہ دُرود شریف پڑھتا ہے اللہ تعالیٰ اُس کیلئے ایک قیراط اجر لکھتا اور ایک قیراط احد پہاڑ جتنا ہے۔

12 یا 3 دن کے مدنی قافلے میں سفر وغیرہ کا سن کر عملی جامہ پہنانے کی نیتیں بھی کر لیتا ہے مگر عملی قدم اٹھانے میں ناکام رہتا ہے لیکن جب کوئی مبلغ دعوتِ اسلامی نے اُس سے محبت کے ساتھ ملاقات کر کے انفرادی کوشش کی اور نرمی و شفقت، تدبیر و حکمت سے ان اُمور کی ترغیب دلاتا ہے تو بسا اوقات وہ ان کا عامل بنتا چلا جاتا ہے۔ گویا اجتماعی کوشش کے ذریعے لوہا گرم کیا جاتا اور انفرادی کوشش کے ذریعے اُس پر مدنی چوٹ لگا کر اُسے مدنی سانچے میں ڈھالا جاتا ہے۔

یاد رکھئے! اجتماعی کوشش کے مقابلے میں انفرادی کوشش بے حد آسان ہے کیونکہ کثیر اسلامی بھائیوں کے سامنے ”بیان“ کرنے کی صلاحیت ہر ایک میں نہیں ہوتی جبکہ انفرادی کوشش ہر ایک کر سکتا ہے خواہ اُسے بیان کرنا نہ بھی آتا ہو۔ انفرادی کوشش کے ذریعے خوب خوب نیکی کی دعوت دیتے جائیے اور ثواب کا خزانہ لوٹے جائیے۔

نیکی کی دعوت کا ثواب

پارہ 24 سورۃ حم السجده، آیت 33 میں ارشاد ہوتا ہے:

فرمانِ مصطفیٰ (صلی اللہ تعالیٰ علیہ والہ وسلم) جو مجھ پر درود پاک پڑھنا بھول گیا وہ جنت کا راستہ بھول گیا۔

وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ الْمُسْلِمِينَ ﴿٣٢﴾
ترجمہ کنز الایمان: اور اس سے زیادہ
کس کی بات اچھی جو اللہ کی طرف بلائے
اور نیکی کرے اور کہے میں مسلمان ہوں۔“

سرکارِ دوعالم، نُورِ مجسم، شہنشاہِ اُمم، محبوبِ ربِّ اکرم عزَّوَجَلَّ و
صلی اللہ تعالیٰ علیہ والہ وسلم نے ارشاد فرمایا: ”اللہ عزَّوَجَلَّ کی قسم! اگر اللہ تعالیٰ تمہارے ذریعے
کسی ایک کو بھی ہدایت دے دے تو یہ تمہارے لئے سُرخ اونٹوں سے بہتر ہے۔“

(صَحِیح مُسْلِم ص ۱۳۱۱ حدیث ۲۴۰۶ دار ابن حزم بیروت)

حضرت سَیدُنا انس بن مالک رضی اللہ تعالیٰ عنہ سے روایت ہے کہ رحمتِ
کونین، دُکھیا دلوں کے چَین، رسولُ الثَّقَلین، نانائے حَسَنین صلی اللہ تعالیٰ علیہ والہ وسلم
رضی اللہ تعالیٰ عنہما نے فرمایا: ”نیکی کی طرف رہنمائی کرنے والا بھی نیکی کرنے والے
کی طرح ہے۔“ (سُنَنِ التِّرْمِذِی، ج ۴، ص ۳۰۵، حدیث ۲۶۷۹)

حضرت سَیدُنا ابو ہریرہ رضی اللہ تعالیٰ عنہ سے مروی ہے کہ رسولِ اکرم،
نُورِ مجسم، شاہِ آدم و بنی آدم صلی اللہ تعالیٰ علیہ والہ وسلم نے فرمایا: ”جس نے ہدایت و

فرمانِ مصطفیٰ (صلی اللہ تعالیٰ علیہ وسلم) مجھ پر کثرت سے دُرود پاک پڑھو بے شک تمہارا مجھ پر دُرود پاک پڑھنا تمہارے گناہوں کیلئے مغفرت ہے۔

بھلائی کی دعوت دی تو اُسے اس بھلائی کی پیروی کرنے والوں کے برابر ثواب ملے گا اور ان (بھلائی کی پیروی کرنے والوں) کے اجر میں (بھی) کوئی کمی واقع نہ ہوگی اور جس نے کسی کو گمراہی کی دعوت دی اُسے اس گمراہی کی پیروی کرنے والوں کے برابر گناہ ہوگا اور ان (گمراہی کی پیروی کرنے والوں) کے گناہوں میں (بھی) کمی نہ ہوگی۔“

(صحیح مسلم، ص ۱۴۳۸، حدیث ۲۶۷۴)

ہر کلمے کے بدلے ایک سال کی عبادت کا ثواب

ایک بار حضرت سیدنا موسیٰ اکرم اللہ علی نبینا وعلیہ الصلوٰۃ والسلام نے بارگاہِ خُداوندی عَزَّوَجَلَّ میں عرض کی: **یا اللہ عَزَّوَجَلَّ** جو اپنے بھائی کو نیکی کا حکم کرے اور بُرائی سے روکے اس کی جزا کیا ہے؟ اللہ تبارک و تعالیٰ نے ارشاد فرمایا: میں اُس کے ہر کلمہ کے بدلے ایک ایک سال کی عبادت کا ثواب لکھتا ہوں اور اُسے جہنم کی سزا دینے میں مجھے حیا آتی ہے۔ (مُكَاشَفَةُ الْقُلُوبِ ص ۴۸ دارالکتب العلمیۃ بیروت)

مجھے تم ایسی دو ہمت آتا دُور سب کو نیکی کی دعوت آتا
بنا دو مجھ کو بھی نیک خصلت نعمِ رحمت شفیعِ اُمّت
صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

فرمانِ مصطفیٰ (صلی اللہ تعالیٰ علیہ والہ وسلم) مجھ پر کثرت سے دُرودِ پاک پڑھو بے شک تمہارا مجھ پر دُرودِ پاک پڑھنا تمہارے گناہوں کیلئے مغفرت ہے۔

انفرادی کوشش کے 2 یاد گار واقعات

میٹھے میٹھے اسلامی بھائیو! قرآن و سنت کی عالمگیر غیر سیاسی تحریک

”دعوتِ اسلامی“ کی ترقی میں انفرادی کوشش کا بہت بڑا حصہ ہے۔ یادگار واقعہ

(1) دعوتِ اسلامی کے اوائل (یعنی شروع کے دنوں) میں ایک ایک فرد پر

انفرادی کوشش کرنے کے لئے میں (سبِ مدینہ غنی عنہ) اُس کے گھر، دفتر اور

دکان تک بسا اوقات تنہا جاتا۔ دعوتِ اسلامی بنے ابھی زیادہ عرصہ نہ گزرا تھا اور

ان دنوں میں نور مسجد کا غدی بازار، بابُ المدینہ میں امامت کیا کرتا تھا، ایک

نوجوان جو کہ داڑھی مُنڈا (Shaved) تھا، کسی غلط فہمی کی بناء پر بیچارہ مجھ سے

ناراض ہو گیا یہاں تک کہ اُس نے میرے پیچھے نماز پڑھنا بھی چھوڑ دی۔ ایک بار

میں کہیں سے گزر رہا تھا حُسنِ اِتِّفَاق سے وہی شخص اپنے دوست سمیت میرے

سامنے آگیا، میں نے سلام میں پہل کرتے ہوئے اَلْسَّلَامُ عَلَیْکُمْ کہا تو اُس

نے ناراضگی کے انداز میں منہ نیچے کر لیا اور سلام کا جواب تک نہ دیا، میں نے اُس

کا نام لے کر یہ کہتے ہوئے کہ آپ تو بہت ناراض ہیں اُس کو اپنے ساتھ چمٹا

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر ایک بار دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

لیا۔ اس سے وہ ذرا کھلا اور اُس کے ذہن میں جو وساوس تھے وہ کہنے شروع کر دیئے، میں نے نرمی کے ساتھ اُس کے جوابات عرض کئے۔ پھر وہ دونوں دوست وہاں سے رخصت ہو گئے۔ جب دوبارہ مذکورہ ناراض نوجوان کے دوست سے میری ملاقات ہوئی تو اُس نے مجھے بتایا کہ وہ کہہ رہا تھا، ”یار! الیاس تو عجیب آدمی ہے کہ اُس نے مجھے سلام میں پہل کی، جب میں نے ناراض ہو کر منہ نیچے کر لیا تو جذبات میں آ کر منہ پھلا لینے کے بجائے اُس نے مجھے اپنے سینے سے لگا لیا اور پھر پیار سے ایسا دبوچا کہ میرے سینے سے اُس کی نفرت یکدم نکل گئی اور مَحَبَّت داخل ہو گئی! بس اب مُرید بنوں گا تو اسی کا بنوں گا۔ چُنا چُہِ الْحَمْدُ لِلّٰہ عَزَّوَجَلَّ وہ پکا عطاری ہو کر ایک دم مُحب بن گیا اور داڑھی مبارک بھی اپنے چہرے پر سجالی۔

ہے فلاح و کامرانی نرمی و آسانی میں ہر بنا کام بیگڑ جاتا ہے نادانی میں
 ڈوب سکتی ہی نہیں موجوں کی طغیانی جس کی کشتی ہو محمد کی نگہبانی میں
 صَلُّوْا عَلَی الْحَبِیْب ! صَلَّی اللّٰہُ تَعَالٰی عَلٰی مُحَمَّد

عمران مصطفیٰ (صلی اللہ تعالیٰ علیہ والہ وسلم) اُس شخص کی ناک خاک آلود ہو جس کے پاس میرا ذکر ہو اور وہ مجھ پر دُرُودِ پاک نہ پڑھے۔

یاد گار واقعہ (2)

یہ اُن دنوں کی بات ہے جب میں شہید مسجد، کھارادر، باب المدینہ کراچی میں امامت کی سعادت حاصل کرتا تھا، اور ہفتے کے اکثر دن باب المدینہ کے مختلف علاقوں کی مسجدوں میں جا کر سنتوں بھرے بیانات کر کے مسلمانوں کو دعوتِ اسلامی کا تعارف کروا رہا تھا اور اَلْحَمْدُ لِلّٰہ عَزَّوَجَلَّ مسلمانوں کی ایک تعداد میری دعوت قبول کر چکی تھی اور دعوتِ اسلامی اٹھان لے رہی تھی مگر ابھی دعوتِ اسلامی ایک کمزور پودے ہی کی مثل تھی۔ واقعہ یوں ہوا کہ موسیٰ لین، لیاری، باب المدینہ میں جہاں میری قیام گاہ تھی وہاں کا میرا ایک پڑوسی کسی ناکردہ خطا کی بناء پر صرف و صرف غلط فہمی کے سبب مجھ سے سخت ناراض ہو گیا اور پھر کر مجھے ڈھونڈتا ہوا شہید مسجد پہنچا۔ میں وہاں موجود نہ تھا بلکہ کہیں سنتوں بھرا بیان کرنے گیا ہوا تھا، لوگوں کے بقول اُس شخص نے مسجد میں نمازیوں کے سامنے میرے بارے میں سخت برہمی کا اظہار کیا اور کافی شور مچایا اور اعلان کیا کہ

عمران مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا وہ مجھ پر دُرود شریف نہ پڑھے تو لوگوں میں وہ کنجوس ترین شخص ہے۔

میں الیاس قادری کے (کارناموں) کا بورڈ چڑھاؤں گا وغیرہ۔ میں نے کوئی انتقامی کاروائی نہ کی نیز ہمت بھی نہ ہاری اور اپنے مدنی کاموں سے ذرہ برابر پیچھے بھی نہ ہٹا۔ خدا کا کرنا ایسا ہوا کہ چند روز کے بعد جب میں اپنے گھر کی طرف آ رہا تھا تو وہی شخص چند لوگوں کے ہمراہ محلّے میں کھڑا تھا، میری کسوٹی کا وقت تھا، ہمت کی اور اُس کی طرف ایک دم آگے بڑھ کر میں نے کہا: ”الْسَّلَامُ عَلَیْکُمْ“ اس پر اُس نے باقاعدہ منہ پھیر لیا، اَلْحَمْدُ لِلّٰہ عَزَّوَجَلَّ میں جذبات میں نہ آیا بلکہ مزید آگے بڑھ کر میں نے اُس کو باہوں میں لیا اور اُس کا نام لے کر مَحَبَّت بھرے لہجے میں کہا: ”بہت ناراض ہو گئے ہو!“ میرے یہ کہتے ہی اُس کا غصہ ختم ہو گیا، بے ساختہ اُس کی زبان سے نکلا: نا بھئی نا! الیاس بھائی کوئی ناراضگی نہیں! اور پھر۔۔۔ پھر۔۔۔ میرا ہاتھ پکڑ کر بولا: چلو گھر چلتے ہیں آپ کو میرے ساتھ ٹھنڈی بوتل پینی ہوگی۔“ اور اَلْحَمْدُ لِلّٰہ عَزَّوَجَلَّ اپنے گھر لے جا کر اس نے میری خیر خواہی کی۔

خبر مان مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے دُرود شریف نہ پڑھا اُس نے جہاں کی۔

ہے فلاح و کامرانی نرمی و آسانی میں ہر بنا کام یگڑ جاتا ہے نادانی میں
ڈوب سکتی ہی نہیں موجوں کی طُغیانی میں جس کی کشتی ہو محمد کی نگہبانی میں

صَلُّوْا عَلَی الْحَبِیْب ! صَلَّی اللّٰہُ تَعَالٰی عَلٰی مُحَمَّد

دُشمن کو دوست بنانے کا نسخہ

بیٹھے بیٹھے اسلامی بھائیو! یہ اُصول یاد رکھئے! کہ نجاست کو نجاست

سے نہیں پانی سے پاک کیا جاتا ہے۔ لہذا اگر کوئی آپ کے ساتھ نادانی

و شدّت بھرا سلوک کرے تب بھی آپ اُس کے ساتھ نرمی و مَحَبّت بھرا سلوک

کرنے کی کوشش فرمائیے۔ اِنْ شَاءَ اللّٰہُ عَزَّوَجَلَّ اِس کے مُثَبّت نتائج دیکھ کر

آپ کا کلیجہ ضرور ٹھنڈا ہوگا۔ وَاللّٰہِ الْمُحِیْب عَزَّوَجَلَّ وہ لوگ بڑے خوش نصیب

ہیں جو اینٹ کا جواب پتھر سے دینے کے بجائے ظلم کرنے والوں کو مُعاف کر دیتے

اور برائی کو بھلائی سے مٹاتے ہیں۔ بُرائی کو بھلائی سے مٹانے کی ترغیب کے ضمن میں

پارہ 24 سورۃ حَمّ السَّجْدَہ کی 34 ویں آیت کریمہ میں ارشادِ قرآنی ہے:

عمران مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے مجھ پر درودِ پاک نہ پڑھا تحقیق وہ بد بخت ہو گیا۔

إِدْفَعْ بِأَلَّتِي هِيَ أَحْسَنُ فَإِذَا
الَّذِي بَيْنَكَ وَبَيْنَهُ عَدَاوَةٌ
كَأَنَّهُ وَلِيٌّ حَمِيمٌ ﴿٣٣﴾

ترجمہ کنز الایمان: اے سننے والے!
برائی کو بھلائی سے ٹال جیہی وہ کہ تجھ میں اور
اُس میں دشمنی تھی ایسا ہو جائیگا کہ گہرا دوست۔

اپنے یہ دونوں واقعات میں نے اپنے اسلامی بھائیوں کی ترغیب کے
لئے عرض کئے ہیں الْحَمْدُ لِلّٰہ عَزَّوَجَلَّ اور بھی کئی واقعات ہیں۔ یقیناً صحیح معنوں
میں ”مبلغ دعوتِ اسلامی“ وہی ہے جو ”انفرادی کوشش“ میں ماہر ہو۔

ڈرائیور پر انفرادی کوشش

الْحَمْدُ لِلّٰہ عَزَّوَجَلَّ! دعوتِ اسلامی کے مُبَلِّغینِ انفرادی کوشش والی
سنت پر عمل کر کے لوگوں کے دلوں میں عشقِ رسول صلی اللہ تعالیٰ علیہ والہ وسلم کی شمع
روشن کرنے میں مشغول ہیں، اُن کی انفرادی کوششوں کی برکتوں بھری تحریروں کا
کبھی کبھی مجھے بھی نظارہ ہو ہی جاتا ہے، چنانچہ ایک عاشقِ رسول نے مجھے تحریر

مدینہ

۱۔ عقیدتمندوں اور ماتحتوں کی ترغیب کیلئے اپنے واقعات بیان کرنا بڑی رگوں کا پُرانا طریقہ ہے۔ مگر عام مبلغ
کا اپنے منہ سے اپنے اس طرح کے واقعات بیان کرنا مناسب نہیں۔ - مجلس مکتبۃ المدینہ

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر ایک بار دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

دی تھی اُس کا خلاصہ اپنے انداز و الفاظ میں عرض کرنے کی کوشش کرتا ہوں: ”دعوتِ اسلامی کے مَدَنی مرکزِ فیضانِ مدینہ (بابِ المدینہ کراچی) میں جمعرات کو ہونے والے ہفتہ وار سنتوں بھرے اجتماع میں شرکت کے لیے مختلف علاقوں سے بھر کر آئی ہوئی (بے شمار) مخصوص بسیں واپسی کے انتظار میں جہاں کھڑی ہوتی ہیں، وہاں سے گزرا تو کیا دیکھتا ہوں کہ ایک خالی بس میں گانے بج رہے ہیں اور ڈرائیور بیٹھ کر چرس کے کش لگا رہا ہے، میں نے جا کر ڈرائیور سے مَحَبَّت بھرے انداز میں ملاقات کی، اَلْحَمْدُ لِلّٰہ عَزَّوَجَلَّ ملاقات کی برکات فوراً ظاہر ہوئیں اور اُس نے خود بخود گانے بند کر دیئے اور چرس والی سگریٹ بھی بجھا دی۔ میں نے مُسکرا کر سنتوں بھرے بیان کی کیسٹ ”قبر کی پہلی رات“ اُس کو پیش کی، اُس نے اُسی وقت ٹیپ ریکارڈ میں لگا دی، میں بھی ساتھ ہی بیٹھ کر سُننے لگا کہ دوسروں کو بیان سُننے کا مفید طریقہ یہی ہے کہ خود بھی ساتھ میں سُنے۔ اَلْحَمْدُ لِلّٰہ عَزَّوَجَلَّ اُس نے بہت اچھا اثر لیا، گھبرا کر گُناہوں سے توبہ کی اور بس سے نکل کر میرے ساتھ اجتماع میں آ کر بیٹھ گیا۔“

(فیضانِ سنت ج ۱ ص ۲۹)

صَلُّوْا عَلَی الْحَبِیْب ! صَلَّی اللّٰہُ تَعَالٰی عَلٰی مُحَمَّد

فرمانِ مصطفیٰ: (صلی اللہ تعالیٰ علیہ وسلم) جس نے کتاب میں مجھ پر درود پاک لکھا تو جب تک میرا نام اُس کتاب میں لکھا رہے گا فرشتے اس کیلئے استغفار کرتے رہیں گے۔

بیٹھے بیٹھے اسلامی بھائیو! دیکھا آپ نے! انفرادی کوشش سے کتنا

فائدہ ہوتا ہے لہذا ہر مسلمان پر انفرادی کوشش کرنی اور ان کو نمازوں کی دعوت

دینی چاہئے۔ اجتماع وغیرہ کے لئے اگر بس یاویگن میں آئیں تو ڈرائیور و کنڈیکٹر

کو بھی شرکت کی درخواست کرنی چاہئے۔ بالفرض کوئی آنے کے لئے تیار نہیں ہوتا

تو سُننے کی درخواست کر کے اُس کو بیان کی کیسٹ پیش کر دی جائے اور وہ سُن لے

تو واپس لے کر دُوسری دی جائے اور جہاں تک ممکن ہو بیان کی کیسٹیں دے کر

اس کے بدلے میں اُن سے گانوں کی کیسٹیں لے کر ڈب کروا کر مزید آگے بڑھا

دینی چاہئیں، اس طرح کچھ نہ کچھ گنا ہوں بھری کیسٹوں کا ان شاء اللہ عز و جل

خاتمہ ہوگا۔ انفرادی کوشش اور سمجھانا ترک نہیں کرنا چاہئے۔ اللہ رب العالمین

جلّ جلالہٗ پارہ 27 سُورَةُ الذَّرِيَةِ کی آیت نمبر 55 میں ارشاد فرماتا ہے:

وَ ذَكِّرْ فَإِنَّ الذِّكْرَى تَنْفَعُ

ترجمہ کنز الایمان: اور سمجھاؤ کہ سمجھانا

الْمُؤْمِنِينَ ﴿٥٥﴾

مسلمانوں کو فائدہ دیتا ہے۔

فرمان مصطفیٰ: (صلی اللہ تعالیٰ علیہ والہ وسلم) جو مجھ پر درود پاک پڑھنا پھول گیا وہ جنت کا راستہ پھول گیا۔

کاش! تبلیغ کرتا پھروں جا بجا سنئیں عام کرتا رہوں جا بجا
گر ستم ہو اُسے بھی سہوں جا بجا ایسی ہمت حبیبِ خدا دیجئے
صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

سید سادات کے 2 عبرت ناک ارشادات

جونادان جو بلا ضرورت اپنے مکان و دکان کی تعمیر و تزئین (یعنی
سجاوٹ) میں مٹھمک (مُن - ہ - مِک) رہتے ہیں، وہ تعمیرات کے متعلق سید
سادات، شاہِ موجودات، محبوبِ ربِّ کائنات عزوجل و صَلَّی اللہ تعالیٰ علیہ والہ وسلم کے
2 ارشادات مع تشریحات ملاحظہ فرمائیں اور عمرت کے مدنی پھول چٹیں چٹانچے

﴿۱﴾ غیر ضروری تعمیرات کی حوصلہ شکنی

حضرت سیدنا خباب رضی اللہ تعالیٰ عنہ سے روایت ہے، مالکِ کون و
مکان، رسولِ ذیشان، محبوبِ رحمن عزوجل و صَلَّی اللہ تعالیٰ علیہ والہ وسلم کا فرمانِ عالیشان
ہے: ”مسلمان کو ہر خرچ کے عوض اجر دیا جاتا ہے سوائے اس مٹی کے۔“

(مشکوٰۃ المصابیح، ج ۲، ص ۲۴۶، حدیث ۵۱۸۲)

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر ایک مرتبہ دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

مفسرِ شہیر، حکیم الامت، حضرت علامہ مولانا الحاج، مفتی احمد یار خان علیہ رحمۃ اللہ المنان اس حدیث کی شرح میں فرماتے ہیں: ”(اچھی نیت کے ساتھ شریعت کے مطابق) کھانے پینے، لباس وغیرہ پر خرچ کرنے میں ثواب ملتا ہے کہ یہ چیزیں عبادات کا ذریعہ ہیں مگر بلا ضرورت مکانات بنانے میں کوئی ثواب نہیں، لہذا عمارت سازی کا شوق نہ کرو کہ اس میں وقت اور مال دونوں کی بربادی ہے۔ خیال رہے! یہاں دُنیوی عمارتیں وہ بھی بلا ضرورت بنانا مراد ہیں، مسجد، مدرسہ (مدرسہ)، خانقاہ، مسافر خانے (اچھی نیت کے ساتھ) بنانا تو عبادت ہے کہ یہ تو صدقاتِ جاریہ ہیں۔ یوں ہی (اچھی نیت کے ساتھ) بقدرِ ضرورت مکان بنانا بھی ثواب ہے کہ اس میں سکون سے رہ کر اللہ تعالیٰ کی عبادت کرے گا۔ بعض لوگ دیکھے گئے ہیں کہ وہ ہمیشہ مکان کے توڑ پھوڑ، ہر سال نئے نمونے کے مکانات بنانے ہی میں مشغول رہتے ہیں یہاں یہی مراد ہیں۔“

(مراۃ شرح مشکوٰۃ، ج ۷، ص ۱۹)

﴿۲﴾ فُضُولِ تعمیر میں بھلائی نہیں

حضرت سیدنا انس رضی اللہ تعالیٰ عنہ سے روایت ہے، شاہِ عرب،

نورمان مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ دُرود پاک پڑھا اللہ تعالیٰ اُس پر سو جنتیں نازل فرماتا ہے۔

محبوبِ ربِّ عَزَّوَجَلَّ و صَلَّی اللہ تعالیٰ علیہ والہ وسلم نے فرمایا: ”سارے خرچ اللہ عَزَّوَجَلَّ کی راہ میں ہیں، سوائے عمارات کی تعمیر کے کہ ان میں بھلائی نہیں۔“

(سُنُّنُ التِّرْمِذِی ج ۴ ص ۲۱۸ حدیث ۲۴۹۰)

مفسرِ شہیر، حکیم الامت، حضرت علامہ مولانا الحاج، مفتی احمد یار خان علیہ رحمۃ اللہ الماتان اس حدیث کی شرح میں فرماتے ہیں: ”دُنوی غیر ضروری عمارتیں بناتے رہنا اسراف یعنی فضول خرچی ہے۔“

(مراۃ شرح مشکوٰۃ ج ۷ ص ۲۰)

شہدِ دکھائے زہرِ پلائے قاتلِ ڈائن شوہرِ کش
اس مُردار پہ کیا لپچایا دُنیا دیکھی بھالی ہے

ولیوں کے سردار کے عبرت ناک اشعار

پیروں کے پیر، روشن ضمیر، قطبِ ربّانی، محبوبِ سُبْحانی، پیرِ لاثانی، شہبازِ لامکانی،

قندیلِ نورانی، غوثِ صمدانی حضرت شیخ ابو محمد عبد القادر جیلانی قُدس سرُّہ النورانی

ایک شخص کے قریب سے گزرے جو کہ اپنے گھر کی مضبوط عمارت تعمیر کر رہا تھا یہ دیکھ کر

غوثِ الاعظم و شکیک (دست۔ گیر) علیہ رحمۃ اللہ القدیر نے بر جستہ یہ عربی اشعار کہے:

فرمانِ مصطفیٰ: (صلی اللہ تعالیٰ علیہ والہ وسلم) تم جہاں بھی ہو مجھ پر دُرود پڑھو تمہارا دُرود مجھ تک پہنچتا ہے۔

أَتَبْنِي بِنَاءَ الْخَالِدِينَ وَأَنْمَأَ مَقَامُكَ فِيهَا لَوْ عَقَلْتَ قَلِيلًا
لَقَدْ كَانَ فِي ظِلِّ الْأَرَاكِ كِفَايَةً لِّمَنْ كَانَ يَوْمًا يَقْتَنِيهِ رَحِيلٌ

ترجمہ: کیا تم ہمیشہ رہنے والوں کا مکان بنا رہے ہو اگر تمہیں سمجھ ہو تو اس میں تھوڑی مدت رہو گے، اس شخص کیلئے پیلو کا سایہ ہی کافی ہوتا ہے کہ جس کے پاس قیام کیلئے فقط ایک دن ہوتا ہے (دوسرے دن) اس سے کوچ کر جاتا ہے۔ (نَبِيُهُ الْمُغْتَزِينَ ص ۱۱۰)

اللہ کے ولی کسی کو مکان بنانا دیکھتے تو.....

حضرت سپیدی علی خواص علیہ رحمۃ اللہ الزاق جب کسی درویش کو مکان بناتے ہوئے دیکھتے تو اس کی مذمت کرتے اور فرماتے: ”تم اس مکان پر جو کچھ خرچ کرتے ہو تو اس سے تمہیں سکون و اطمینان حاصل نہ ہوگا۔“ (ایضاً ص ۱۱۱)

اُونچے اُونچے مکان تھے جن کے تنگ قبروں میں آج آن پڑے
آج وہ ہیں نہ ہیں مکاں باقی نام کو بھی نہیں ہیں نشاں باقی

عبرت ناک واقعہ

”مدینۃ الاولیاء ملتان“ کا ایک نوجوان دھن کمانے کی دھن میں

مدینہ

۱۔ ایک درخت کا نام جس کی جڑوں اور شاخوں سے مسواکیں بنائی جاتی ہیں۔

فرمانِ مصطفیٰ: (صلی اللہ تعالیٰ علیہ وآلہ وسلم) جس نے مجھ پر دس مرتبہ صبح اور دس مرتبہ شام درودِ پاک پڑھا اُسے قیامت کے دن میری شفاعت ملے گی۔

اپنے وطن، شہر، خاندان وغیرہ سے دُور کسی دوسرے مُلک میں جا بسا۔ خوب مال کماتا اور گھر والوں کو بھجواتا، اُس کے اور گھر والوں کے باہم مشورے سے عالیشان مکان (کوٹھی) بنانے کا طے پایا۔ یہ نو جوان سا لہا سال تک رقم بھیجتا رہا، گھر والے مکان بنواتے اور اُس کو سجاتے رہے یہاں تک کہ اُس کی تکمیل ہوئی۔ یہ شخص جب وطن واپس آیا تو اُس عالیشان مکان (کوٹھی) میں رہائش کے لئے تیاریاں عروج پر تھیں مگر آہ! مقدّر کہ اُس مکان میں مُنتقل ہونے سے تقریباً ایک ہفتہ قبل ہی اُس کا انتقال ہو گیا اور وہ اپنے عالیشان مکان کے بجائے قبر میں مُنتقل ہو گیا۔

جہاں میں ہیں عبرت کے ہر سُونُونے مگر تجھ کو اندھا کیا رنگ و بونے
کبھی غور سے بھی یہ دیکھا ہے تُونے جو آباد تھے وہ مکاں اب ہیں سُونے
جگہ جی لگانے کی دُنیا نہیں ہے
یہ عبرت کی جا ہے تماشا نہیں ہے

سامان 100 برس کا ہے پل کی خبر نہیں

آہ! بعض اوقات بندہ غفلت میں پڑا رہ جاتا ہے اور اُس کے بارے میں کچھ کا کچھ متیار ہو چکا ہوتا ہے چنانچہ ”غُنْيَةُ الطَّالِبِينَ“ میں ہے: ”بہت

فرمانِ مصطفیٰ: (صلی اللہ تعالیٰ علیہ والہ وسلم) مجھ پر دُرُودِ پاک کی کثرت کرو بے شک یہ تمہارے لئے طہارت ہے۔

سے کفن دُھل کر تیار رکھے ہوتے ہیں مگر کفن پہننے والے بازاروں میں گھوم پھر رہے ہوتے ہیں، بہت سے لوگ ایسے ہوتے ہیں کہ جن کی قبریں گھدی ہوئی تیار ہوتی ہیں مگر اُن میں دفن ہونے والے خوشیوں میں مست ہوتے ہیں۔ بہت سے لوگ ہنس رہے ہوتے ہیں حالانکہ اُن کی ہلاکت کا وقت قریب آچکا ہوتا ہے۔ نہ جانے کتنے ہی مکانات کی تعمیرات مکمل ہونے والی ہوتی ہیں مگر

مالکِ مکان کی موت کا وقت بھی قریب آچکا ہوتا ہے۔“ (غنیۃ الطالبین ج ۱ ص ۲۵۱)

آگاہ اپنی موت سے کوئی بشر نہیں سامانِ سو برس کا ہے پل کی خبر نہیں
میٹھے میٹھے اسلامی بھائیو! کب تک اس دُنیا میں غفلت کے ساتھ
 زندگی گزارتے رہیں گے۔ یاد رکھئے! اس دُنیا کو اچانک چھوڑ کر رخصت ہونا
 پڑے گا۔ لہلہاتے باغات، (عمدہ عمدہ مکانات) اُونچے اُونچے محلات، مال و دولت
 و ہیرے جواہرات، سونے چاندی کے زیورات اور منصب و شہرت و دُنیوی
 تَعَلُّقات ہر گز کام نہ آئیں گے، مُرم و نازک بدن کو نرم نرم گدّوں سے اُٹھا
 کر بغیر تکیہ ہی کے قبر کے اندر فرشِ خاک پر ڈال دیا جائے گا۔

نرم بستر گھر ہی پر رہ جائیں گے تم کو فرشِ خاک پر دفنائیں گے

یہ عبرت کی جا ہے تماشا نہیں ہے

میٹھے میٹھے اسلامی بھائیو! موت کی یاد کیلئے 3 عبرت ناک اخباری

واقعات ملاحظہ فرمائیے کیونکہ ایک کی موت دوسرے کے لئے نصیحت ہوتی ہے

چُنانچہ:- (1)..... ایک اخباری خبر کے مطابق مرکز الاولیاء کی ایک 16 سالہ نوجوان

لڑکی بچاری دودھ گرم کر رہی تھی کہ اچانک دوپٹے کو آگ نے پکڑ لیا اور وہ جھلس کر لقمہ

اَجل بن گئی۔ (2)..... ایک خاتون چو لہا پھٹ جانے کے باعث موت کے

گھاٹ اتر گئی۔ (3)..... کسی شہر میں کسی سیاسی پارٹی کا جلوس جا رہا تھا، سیاسی

لیڈر کو دیکھنے کے لئے 2 افراد ٹرین کی چھت پر چڑھ گئے۔ آہ! اور ہیڈ پل سے

ان کے سر ٹکرا گئے اور دیکھتے ہی دیکھتے ان دونوں نے دم توڑ دیا۔

لفٹ میں قدم رکھا مگر لفٹ نہ تھی اور۔۔۔۔۔

ایک اسلامی بھائی نے بتایا: بابُ المدینہ کی ایک عمارت کی چوتھی منزل سے

نیچے آنے کیلئے ایک عورت لفٹ کے انتظار میں کھڑی کسی سے باتوں میں مشغول

تھی، لفٹ کا دروازہ کھلا، باتیں کرتے کرتے اُس نے بغیر دیکھے لفٹ کے اندر

قدم رکھ دیا مگر لفٹ نہ آئی تھی اور یوں بے چاری خلا کے اندر گرتی ہوئی چوتھی منزل

سے سیدھی زمین سے جاٹکڑائی اور اُس کا دم نکل گیا۔

فرمانِ مصطفیٰ (صلی اللہ تعالیٰ علیہ والہ وسلم) مجھ پر کثرت سے دُرود پاک پڑھو بے شک تمہارا مجھ پر دُرود پاک پڑھنا تمہارے گناہوں کیلئے مغفرت ہے۔

عبرت ناک اشعار

چل دیے دُنیا سے سب شاہ و گدا
جیتنے دُنیا سکندر تھا چلا
لہلہاتے کھیت ہوں گے سب فنا
تُو خوشی کے پھول لے گا کب تلک
دولتِ دُنیا کے پیچھے تُو نہ جا
مالِ دُنیا دو جہاں میں ہے وبال
رِزق میں کثرت کی سب کو بُستجو
دل گنہ میں مت لگا پچھتائے گا
دل سے دُنیا کی محبت دُور کر
اشکِ مَت دُنیا کے غم میں تُو بہا
ہو عطا یا رب ہمیں سوزِ پِلال
یا الہی کر کرم عطار پر
حُبِ دُنیا اس کے دل سے دور کر

عالیشان مکانات کہاں ہیں!

بیٹھے بیٹھے اسلامی بھائیو! افسوس! ہماری اکثریت آج دُنیا کی مَحَبَّت کا دم

فرمانِ مصطفیٰ (صلی اللہ تعالیٰ علیہ وسلم) جو مجھ پر ایک مرتبہ دُرود شریف پڑھتا ہے اللہ تعالیٰ اُس کیلئے ایک قیراط اجر لکھتا اور ایک قیراط احبہ از جتنا ہے۔

بھرتی نظر آرہی ہے مگر آخرت کی مَحَبَّت نظر نہیں آتی، جس کو دیکھو اس کو دنیا کی دولت اکٹھی کرنے دُنیوی اَسناد حاصل کرنے اور دُنیا ئے فانی کی اِراضی (یعنی پکا ٹوں) ہی کی طلب ہے۔ نیکوں اور عشقِ رسول کی لازوال دولت، سندِ مغفرت اور اللہ رَبُّ الْعِزَّت کی عظیم نعمت جنت الفردوس پانے کی حرص بہت کم لوگوں کو ہے! اے دُنیا کے عُمده عُمده مکانات اور عالیشان مَحَلَّات کے طلبگارو سُنو! قرآنِ پاک کیا کہہ رہا ہے چنانچہ اللہ رَحْمٰنٌ عَزَّوَجَلَّ کا پارہ 25 سُورَةُ الدُّخَانِ آیت 25 تا 29 میں ارشادِ عبرت بُنیا دے:

کَمْ تَرَ كُوفًا مِنْ جَنْبِ وَاعِيُونَ ﴿٢٥﴾ ترجمہ کنز الایمان: ”کتنے چھوڑ گئے
وَدُّرُوعٍ وَمَقَامٍ كَرِيمٍ ﴿٢٦﴾ باغ اور چشمے اور کھیت اور عُمده مکانات اور
وَنَعْمَةٍ كَانُوا فِيهَا فُكْرًا بِينٍ ﴿٢٧﴾ نعمتیں جن میں فارغ البال تھے۔ ہم نے
كَذَلِكَ قَدْ وَاوَرٰهُمُا قَوْمًا آخَرِينَ ﴿٢٨﴾ یونہی کیا اور ان کا وارث دوسری قوم کو کر دیا
فَمَا بَكَتْ عَلَيْهِمُ السَّمَاءُ وَالْأَرْضُ وَمَا كَانُوا مُنْظَرِينَ ﴿٢٩﴾ تو ان پر آسمان اور زمین نہ روئے اور انہیں
مُہلت (مُہلت) نہ دی گئی۔

فرمانِ مصطفیٰ: (صلی اللہ تعالیٰ علیہ والہ وسلم) مجھ پر دُرودِ پاک کی کثرت کرو بے شک یہ تمہارے لئے طہارت ہے۔

پارہ 22 سُورۃُ الفاطرِ آیت 5 میں رَبُّ الْعِبَادِ عَزَّوَجَلَّ کا ارشاد ہوتا ہے:

يَا أَيُّهَا النَّاسُ إِنَّ وَعْدَ اللَّهِ حَقٌّ
فَلَا تَعُرِّضُوا أَلْسِنَتَكُمْ لَظَنِّهِ وَلَا
تَعْرِضُوا أَلْسِنَتَكُمْ لَظَنِّهِ وَلَا
تَعْرِضُوا أَلْسِنَتَكُمْ لَظَنِّهِ وَلَا

ترجمہ کنز الایمان: ”اے لوگو! بے
شک اللہ کا وعدہ سچ ہے تو ہرگز تمہیں دھوکہ
نہ دے دُنیا کی زندگی اور ہرگز تمہیں اللہ
کے حکم پر فریب نہ دے وہ بڑا فریبی۔“

خوب تفکر کیجئے

میٹھے میٹھے اسلامی بھائیو! خوب غور و تفکر کیجئے کہ ہم اس دُنیا میں کیوں

بھیجے گئے؟ ہمارا مقصدِ حیات کیا ہے؟ اب تک ہم نے اپنی زندگی کس طرح
گزاری؟ آہ! نزع و قبر و حشر اور میزان و پُلِ صراط پر ہمارا کیا بنے گا؟ ہمارے وہ
عزیز و اقارب جو ہم سے پہلے دُنیا سے رخصت ہو گئے قبر میں نہ جانے اُن کے
ساتھ کیا ہو رہا ہوگا؟ اِنْ شَاءَ اللَّهُ عَزَّوَجَلَّ اس طرح غور و فکر کرنے سے لذا اِنْدِ دُنیا
سے چھٹکارا، لمبی اُمید سے نجات اور موت کی یاد کی برکت سے نیکیوں کی رغبت
کے ساتھ ساتھ اجرِ کثیر بھی حاصل ہوگا چنانچہ:

60 سال کی عبادت سے بہتر

سرکارِ مدینہ، راحتِ قلب و سینہ، باعثِ نژدہ و لسیکنہ صلی اللہ تعالیٰ علیہ والہ

وسلم کا فرمانِ باقرینہ ہے: ”(آخرت کے معاملے میں) گھڑی بھر کے لیے غور و فکر کرنا 60

سال کی عبادت سے بہتر ہے۔“ (الجامع الصغیر للشیوطی، ص ۳۶۵، حدیث ۵۸۹۷)

70 دن پرانی لاش

الْحَمْدُ لِلّٰہ عزوجل تبلیغِ قرآن و سنت کی عالمگیر غیر سیاسی تحریک

دعوتِ اسلامی کے مدنی ماحول میں لاکھوں کی یگڑیاں بن رہی ہیں، یہ اہل حق کی

اُچھوتی مدنی تحریک ہے آئیے! ایمان تازہ کرنے کے لیے مدنی ماحول کی برکت کی

عظیم الشان مدنی بہار ملاحظہ فرمائیے:

۳ رمضان المبارک ۱۴۲۶ھ (8-10-05) بروز ہفتہ پاکستان کے

مشرقی حصے میں خوفناک زلزلہ آیا جس میں لاکھوں افراد فوت ہوئے، انہیں میں مظفر

آباد (کشمیر) کے علاقہ ”میر اتسولیاں“ کی مقیم 19 سالہ نسرین عطاریہ بنتِ غلام

مُرسِلین جو کہ دعوتِ اسلامی کے ہفتہ وار سنتوں بھرے اجتماع میں شرکت فرماتی تھیں،

فوت ہو گئیں۔ مرحومہ کے والد اور دیگر گھر والوں نے ۸ ذوالقعدة الحرام ۱۴۲۶ھ (10-12-05) شبِ پیر رات تقریباً 10 بجے کسی وجہ سے قبر کو کھول دیا، یکبارگی آنے والی خوشبوؤں کی لپٹوں سے مَٹھامِ دماغ مُعطر ہو گئے! شہادت کو 70 ایام گزر جانے کے باوجود نسرین عطاریہ کا کفن سلامت اور بدن بالکل تر و تازہ تھا! اللہ عزوجل کی اُن پر رحمت ہو اور اُن کے صدقے ہماری مغفرت ہو۔

صَلُّوْا عَلَی الْحَبِیْب ! صَلَّی اللہُ تَعَالٰی عَلٰی مُحَمَّد

تمام اسلامی بھائی روزانہ وقتِ مقرر کر کے فکرِ مدینہ کر کے مدنی انعامات کا رسالہ پُر کیجئے اور ہر مدنی ماہ (اسلامی ماہ) کی 10 تاریخ تک اپنے ذمہ دار کو جمع کروائیے اور ہر ماہ کم از کم 3 دن کے مدنی قافلے میں نہ صرف خود بلکہ دوسرے اسلامی بھائیوں پر انفرادی کوشش کر کے انہیں بھی عاشقانِ رسول کے ساتھ مدنی قافلوں کا مسافر بنائیے، اِنْ شَاءَ اللہ عَزَّوَجَلَّ خوب خوب برکتیں حاصل ہوں گی۔

صَلُّوْا عَلَی الْحَبِیْب ! صَلَّی اللہُ تَعَالٰی عَلٰی مُحَمَّد



الْعَدْلُ بِكَانِبِ الْعَالَمِينَ وَالْحَقُّ وَالْإِسْلَامُ عَلَى سَائِرِ الْأُمَمِ مِنَ الْقَبْلِ وَأَعَزَّ اللَّهُ مَنِ الْيَتِيمَ الرَّحِيمَ

سُفت کی بہاریں

اَلْحَمْدُ لِلّٰہِ عَلٰی تَلْوِیْلِہِ الْقُرْآنِ وَنَشْئِہِہِ مَا تَحْمِلُہِ غَیْرِہِ بِاِیِّ تَحْرِیکٍ دَعْوَتِہِ اِسْلَامِیَّہِ کے منجانبہ سے۔
 مجھے مذہبی ماحول میں یکسر شہنائیں سنیں اور سنسکا کی جاتی ہیں، ہر بغیر اہل مغرب کی قیادت کے بعد
 آپ کے شہر میں ہونے والے دعوتِ اسلامی کے ہفتہ وار شٹلوں بھرے اجتماع میں ساری رات
 گزارنے کی عذنی فی اللہ ہے، عاشقانِ رسول کے مذہبی تقابل میں شٹلوں کی تربیت کے لیے سفر
 اور روزانہ ”تکلم عہدہ“ کے ذریعہ مذہبی انعامات کا ہر سال ہر کر کے اپنے یہاں کے ذمہ دار کو شیخ
 کروانے کا معمول، مانجھے ہاں اَللّٰہُ عَلٰیہِ اِس کی بڑکرت سے پابند سبک بننے، شنگاہوں سے
 لغرت کرنے اور ایمان کی جماعت کے لیے نثر سے کا ورن بننے کا۔

ہر اسلامی بھائی اپنا یہ ذہن ہٹائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِنْ شَاءَ اللہ ٹیڑھل اپنی اصلاح کے لیے ”عزت فی انعامات“ پر عمل اور ساری دنیا کے لوگوں کی اصلاح کی کوشش کے لیے ”عزت فی تقابلوں“ میں سفر کرتا ہے۔ اِنْ شَاءَ اللہ ٹیڑھل

بمكتبة الهدية، كس ما طيس

- | | |
|--------------|--|
| 051-5663765 | ماہی پوری قلعہ پرانے کے ایک کھانے کا مکان۔ فون: 021-32260331 |
| 042-37311679 | کابل، راجہ پورہ کے ایک کھانے کا مکان۔ فون: 041-2632625 |
| 068-5571686 | تھان پور، ڈھول پور کے ایک کھانے کا مکان۔ فون: 058274-37212 |
| 0344-4362145 | نواب شاہ، کھڑا بازار، MCB۔ فون: 022-2620122 |
| 071-5619185 | نکھر، لیٹان، جیٹ پور کے ایک مکان۔ فون: 061-4511182 |
| 055-4325653 | گورکھ پور، لیٹان، جیٹ پور کے ایک مکان۔ فون: 044-2550767 |
| 048-6007138 | گورکھ پور، لیٹان، جیٹ پور کے ایک مکان۔ فون: 044-2550767 |

فیضانِ مدینہ، محلہ سوداگران، ایرانی سبزی منڈی، باب المدینہ (کراچی)

021-34921389-93 Ext: 1284

Web: www.dawateislami.net / Email: ilmia@dawateislami.net

مكتبة المدينة
(Madinah)